

Súni Fríði um trúgv

- Eg eri kirkjufólk, og eg trúgvi. Tíverri gangi eg ov lítið í kirkju. Tað hevur eisini verið fótboldturin, sum hevur verið í vegin. Tað skal ikki vera nøkur loyna, at eg biði áðrenn hvønn dyst. Tá biði eg fyri øllum.

Súni Fríði um politikk

- Eg havi stóran áhuga fyri politikki. Eg vil lýsa meg sjálfan sum ein vinstrasinnaðan hóvligan loysingarmann. Eg eri limur í Tjóðveldisflokkinum. Eg fylgi væl við í politiska spælinum, og eg var einaferð biðin at stilla upp, men eg valdi at lata vera.



r um at venja B68



Hevur nakað at bjóða

Súni Fríði spældi í 2005 í næstbestu deildini við AB. Tá væntaðu nógv, at hann fór at trampa niður, men soleiðis var ikki.

- Eg skoraði 31 mál hetta árið í næstbestu deildini, og eg helt, at tað var ov óinteressant at spæla í næstbestu deildini. Tí valdi eg at skifta til B68, sum júst var flutt upp í bestu deildina. Vit fluttu tíverri niður, men tað gekk væl hjá mær persónliga. Eg haldi enn, at eg havi nakað at bjóða í bestu deildini, og tí valdi eg at skifta aftur til AB sum leikandi hjálparvenjari, sigur hann.

Droymir um at venja B68

Súni Fríði hevur ætlanir um at gerast virkin venjari einaferð í framtíðini.

- Eg eri byrjaður at taka skeiðini, og mítt mál er at gerast venjari hjá einum liðið í fremstu deildini áðrenn 2012. Nú fari eg at slúsa til mín sum hjálparvenjari, sigur Súni Fríði, sum hevur ein dreym um at sleppa at venja eitt ávíst felag.

- Dreymurin er at gerast venjari hjá B68 ein dag. Eg kenni nakað serligt yvir fyri felagnum, sigur hann.

Barbá

Súni Fríði Barbá æt einaferð Súni Fríði Johannesen. Hann broytti eftirnavn í 2004.

- Áin, sum rennur fram við húsunum í Kvívík, eitur Barbá. Mær hevur altíð dámt væl færoysk heiti, og tí valdu vit at

fáa okkum hetta eftirnavnið, sigur hann.

Súni Fríði lesur pedagog sum fjarlestur, samstundis sum hann arbeidir á dagsstovninum.

- Mær dámar best heitið "námsfrøðingur", men nógv nýta orðið "pedagog". Mær dámar væl at arbeiða við fólki. Serliga menningar-tarnaðum. Tað er spennandi at kunna hjálpa øðrum at menna seg og at fáa tað betri, sigur Súni Fríði.

Tá ið Súni Fríði skal kobla av, gongur hann ein túr.

- Mær dámar væl at ganga túrar fyri at avstressa. Mangan gangi eg í fjøllunum. Tað fær meg at slappa av, sigur Súni Fríði, sum viðurkennir, at hann er eitt sindur øðrvísi enn flest onnur.

- Eg havi mín egna verumáta - eisini sum fótboldsspælari, sigur málrevurin at enda.

Vit kunnu vænta at síggja hann renna runt á fótboldsvøllum í nøkur ár afturat, um hann verður skaðafriur.

Fakta

Súni Fríði Barbá

Føddur 20.10.1972

Unnustan eitur Beinta Nielsen

Tey eiga trý børn

Fyrsti dystur í 1989 á besta liðnum hjá NSÍ

Byrjaði at spæla fótboldt sum 8 ára gamal